

Экц парторганизацин сөгләтрмүдин семинар келгәнә дамшлт

Одахн күртл экц парторганизацин сөгләтрмүдин, теднә дарук улсин болн комсомольск организацин сөгләтрмүдин семинар кегдхләрн, КПСС-н балгсна комитетд болдг билә. Семинарт сөгләтрмүд цугтан нег газр хурдж, нег төрәр күүндвр кецхәдг бәәсмн. Иигдж семинар келгьиг КПСС-н Элст балгсна комитет онг-дарулад, колхозмудин, совхозмудин болн МТС-н экц парторганизацин сөгләтрмүдин семинариг, тосхлтин, промышленн, транспортн болн нань чигн организацин парторганизацин сөгләтрмүдин семинарас талдан кедг болв.

Шидр Ленинә нертә колхозд, колхозмудин, совхозмудин болн МТС-н экц парторганизацин сөгләтрмүдин, теднә дарук улсин, группоргсин болн комсомольск организацин сөгләтрмүдин семинар болв. Эн семинарт орлцсн улс, колхозин хө киргължәсн пунктд одад, хө киргългьн ягьдк кегддхәхлә, киргьачнрин культури бәәх бәәдллә, олн-дундин политическ кәдлмшлә таньлдцхав.

Элстин наадк гурвн колхозмудин кәдлмшәс, эн колхозд хө киргългьнә кәдлмш зөвәр сәәнәр кегддк йовна. Семинарт орсн улс эврәннь колхозд уга кесг зүсн кәдлмш үзцхәв. Хө киргългьнә шишлн комплексн пункт гаргьгдв. Хө киргьдг электрическ 4 агрегат кәдлджәнә. Ноос шахдг 2 пресс, баглчксн носиг машин деер ачдг механизм бәәнә.

Хө эклдж киргьснәс авн колхозин правлень болн экц парторганизацин сән чинртә кевәр эн кәдлмшиг кехд оньган сәәнәр өгцхәдхәхн үзгдв. Киргьач болгьнд шишлн но-

мер өгәд, киргьсн хөн болгьндн бас тер номер тәвдк темдгнә. Иигдж кәдлмш бурдәгдсәр, сәәнәр киргьсн киргьач улс олвр деерән немур ун-шань авцхана, муугьар киргьсн улсин олвраснь хасгдлгьн кегднә.

Колхозин гурвдгч агрегат (начальникнь үр Неберикутя) нүүрт йовна. Эн агрегатин киргьачнр өдртән 500 хө киргьад, 3000 килограмм ноос авна. Эдн дамдждк йовдг Улан туг авсн бәәнә. Багь наста колхозникуд-киргьачнр Безрукова Л., Василенко Т., Цикалова Н., Шевченко З., Лекаидзе Я., Радченко И., Козырь Т., Семкина Н., ноос киргьлгьнд зураган 150—200 процент күцәнә. Киргьач Бардакова Л., эврәннь селгәнә заамд өдртән 60 хө күргдк киргьад 340 кг даву ноос авна.

Ленинә нертә колхозд хөбнә киргьлгьн дуусгдлж йовна. Июнин 20-д, киргьлгьнд тәвсн хөбдәс 87 процентнь киргьчксн бәәнә. Государствин ноос авдг пунктд 140.951 килограмм нәрн ноосн өггдчкв. Дундинәр ода нег хөбнәс киргьдк авсн нооснь 5 кг 350 гр болна. Кесг ах хөбчнр элвгәр ноос киргьдк авцхав.

Хөбнә киргьлгьнд зу гар күн кәдлджәнә, эдн зуна цагт бәәдг модн баракет бәәцхәнә. Энүнд хот кедг, хот уудг гер, улан шугьу бәәнә. Цәәлгьврин кәдлмш сәәнәр кегддхәнә.

КПСС-н Центральн Комитетин болн СССР-н Министрмүдин Советин, "Хө өсгьлгьиг болн ноос авлгьиг цааранднь өсгдк өргджүлхин тускар" бичсн бичгиг болн РСФСР-н Барун-Ар үзгин областьсин болн автономн республиксин селәнә эдл-ахуд кәдләчнрин Ленинград балгьснд 1957 джилин майин 22 т болсн сове-

шань деер үр Н. С. Хрущевин "Амн болгьна тоод мах, тос болн ус гаргьлгьар Америкин Соединенн Штатсиг өбрхн джилмүдин эргд күцдк авхмн" гидж келсн үгиг, Цуг-Союзин селәнә эдл-ахун болн промышленн гәәхүл секгдхд үр Н. С. Хрущевин келсн үг, Ставропольск крайин цуг колхозникуд болн колхозничнрт, МТС-н болн совхозмудин кәдләчнрт, селәнә эдл-ахун специалистчнрт илгәсн үр Н. С. Хрущевин йбрәдк мендлгьиг цуг киргьачнрт цәәлгьдк өггдв. Тавн хонг болгьн хөбнә киргьлгьнә йовудин дигнь кегднә.

Хө киргьлгьнә кәдлмшлә таньлдчкәд, семинарт орачнр ах хөбч В. Д. Безруковд очгиич болцхав. Терүнә отарнь торгьн нооста хөд. Колхоздан хойр джил дарагьар хөбдән эрт хургьлудк, төлинь авчах күн. 1956 джил 100 хөбнәс 124 хургь, хөн болгьнас 6,280 кг ноос киргьдк авб.

Энүнә дару семинарт орлцачнр нань чигн кесг зүсн кәдлмшмүдлә таньлдчкәд, колхозин клуб семинар кәцхәв. Семинарт колхозин экц парторганизацин сөгләтр үр Кривоносов, Бийдән авсн социалистическ дөрлдәнә даалгьврмуд колхоз ягьдк күцәдхәхин" тускар доклад келв. Эн төрәр үг босдк келцхәсн колхозмудин болн МТС-н экц парторганизацин сөгләтрмүд үүрмүд Вагин, Кузьмин, Мирный, нань чигн улс.

Хөбнә фермин заведуюш үр Некрасов, семинарт ирсн улсиг, фермин кәдлмш ямаран кевәр кегддк күцәгдк бәәхлә таньлдулв.

И. МАСЛОВ.

КССС-н балгьсна комитетин инструктор.